

III

(Atti oħrajn)

ŻONA EKONOMIKA EWROPEA

DEĊIŻJONI TAL-AWTORITÀ TA' SORVELJANZA TAL-EFTA

Nru 464/13/COL

tas-27 ta' Novembru 2013

li temenda, għall-91 darba, ir-regoli proċedurali u sostantivi fil-qasam tal-ghajjnuna mill-Istat billi tintroduċi kapitolu ġdid dwar l-applikazzjoni, mill-1 ta' Diċembru 2013, tar-regoli ta' ghajjnuna mill-Istat għal miżuri ta' sostenn favur il-banek fil-kuntest tal-kriżi finanzjarja ("Linji Gwida Bankarji 2013")

L-AWTORITÀ TA' SORVELJANZA TAL-EFTA ("L-AWTORITÀ"),

Wara li kkunsidrat l-Artikolu 5 (2) (b) tal-Ftehim tas-Sorveljanza u l-Qorti,

Billi:

L-Awtorità tqis li hu mehtieg li toħroġ Linji gwida fuq regoli dwar l-ghajjnuna mill-Istat għal miżuri ta' appoġġ favur il-banek fil-kuntest tal-kriżi finanzjarja.

Fl-1 ta' Lulju 2013, il-Kummissjoni Ewropea adottat Komunikazzjoni dwar l-applikazzjoni, mill-1 ta' Awwissu 2013, ta' regoli dwar l-ghajjnuna mill-Istat għal miżuri ta' sostenn favur il-banek fil-kuntest tal-kriżi finanzjarja ("Komunikazzjoni Bankarja 2013").⁽¹⁾

Din il-Komunikazzjoni hija wkoll rilevanti għaż-Żona Ekonomika Ewropea.

Għandha tiġi żgurata l-applikazzjoni uniformi tar-regoli ŻEE dwar ghajjnuna mill-Istat madwar iż-Żona Ekonomika Ewropea kollha skont l-għan ta' omoġeneità stabbilit fl-Artikolu 1 tal-Ftehim ŻEE.

Skont il-punt II taħt it-titolu "ĠENERALI" fil-paġna 11 tal-Anness XV tal-Ftehim ŻEE, l-Awtorità, wara konsultazzjoni mal-Kummissjoni, għandha tadotta atti li jkunu jikkorrispondu ma' dawk adottati mill-Kummissjoni Ewropea

L-Awtorità kkonsultat mal-Kummissjoni Ewropea u mal-Istati EFTA permezz ta' ittri bid-data tal-14 ta' Novembru 2013 dwar dan is-suġġett.

ADOTTAT DIN ID-DEĊIŻJONI:

Artikolu 1

Il-Linji Gwida dwar l-ghajjnuna mill-Istat għandhom jiġu emendati bl-introduzzjoni ta' kapitolu ġdid dwar l-applikazzjoni, mill-1 ta' Diċembru 2013, tar-regoli ta' ghajjnuna mill-Istat għal miżuri ta' sostenn favur il-banek fil-kuntest tal-kriżi finanzjarja ("Linji Gwida Bankarji 2013")

Il-kapitolu l-ġdid jinsab fl-Anness ta' din id-Deciżjoni.

⁽¹⁾ ĠU C 216, 30.7.2013, p. 1.

Artikolu 2

Il-verżjoni Ingliża ta' din id-deċiżjoni hija l-unika waħda meqjusa bhala awtentika.

Magħmul fi Brussell, is-27 ta' Novembru 2013.

Għall-Awtorità ta' Sorveljanza tal-EFTA

Oda Helen SLETNES

Il-President

Sverrir Haukur GUNNLAUGSSON

Membru tal-Kulleġġ

—

ANNEX

PARTI VIII — REGOLI TEMPORANJI DWAR IL-KRIŽI FINANZJARJA

Linji gwida dwar l-applikazzjoni, mill-1 ta' Diċembru 2013, ta' regoli dwar għajjnuna mill-Istat għal miżuri ta' appoġġ favur il-banek fil-kuntest tal-kriżi finanzjarja ("Linji Gwida Bankarji 2013")⁽¹⁾

1. INTRODUZZJONI

- (1) Sa mill-bidu tal-kriżi finanzjarja, l-Awtorità ta' Sorveljanza tal-EFTA ("l-Awtorità") adottat hames settijiet ta' Linji Gwida ta' Għajjnuna mill-Istat ("*Linji Gwida dwar il-Kriżi*") kif ukoll Linji Gwida ta' Estensjoni għall-2011 u l-2012⁽²⁾. Dawn ipprovdew gwida dettaljata dwar il-kriterji għall-kompatibbiltà tal-għajjnuna mill-Istat fi hdan iż-Żona Ekonomika Ewropea ("ŻEE") skont l-Artikolu 61(3)(b) tal-Ftehim dwar iż-Żona Ekonomika Ewropea ("il-Ftehim ŻEE") għas-settur finanzjarju matul il-kriżi finanzjarja.
- (2) Il-*Linji Gwida dwar il-Kriżi* jipprovdu qafas komprensiv għal azzjoni kkoordinata b'appoġġ għas-settur finanzjarju, sabiex tiġi żgurata l-istabbiltà finanzjarja waqt li jkunu minimizzati d-distorsjonijiet tal-kompetizzjoni bejn il-banek u l-Istati Membri ŻEE. Huma jiddefinixxu l-kundizzjonijiet għall-aċċess għall-għajjnuna mill-Istat u r-reqwiziti li jeh-tieg li jiġu żgurati sabiex din l-għajjnuna tkun kompatibbli mal-funzjonament tal-Ftehim ŻEE fid-dawl tal-principji dwar l-għajjnuna mill-Istat stabbiliti fil-Ftehim. Permezz tal-*Linji Gwida dwar il-Kriżi* r-regoli dwar l-għajjnuna mill-Istat li jirregolaw l-assistenza pubblika għas-settur finanzjarju ġew aġġornati regolarment fejn kien meħtieġ sabiex jiġu adattati skont l-evoluzzjoni tal-kriżi. Il-Komunikazzjonijiet dwar il-Kriżijiet jeħtieġu aġġornament ulterjuri tal-*Linji Gwida dwar il-Kriżi*.

Bazi legali

- (3) Il-*Linji Gwida dwar il-Kriżi* kif ukoll id-deċiżjonijiet individwali kollha dwar miżuri u skemi ta' għajjnuna li jaqgħu fil-kamp ta' applikazzjoni ta' dawk il-*Linji Gwida*, kienu adottati abbażi tal-Artikolu 61(3)(b) tal-Ftehim ŻEE, li b'mod eċċezzjonali jipprevedi biex l-għajjnuna tirrimedja taqlib serju fl-ekonomija ta' Stat ŻEE.
- (4) Sa mill-bidu tal-kriżi ttehdet azzjoni sinifikanti biex jiġu indirizzati d-diffikultajiet tas-settur finanzjarju. L-evoluzzjoni tal-kriżi titlob li jiġu mmodifikati xi dispozizzjonijiet tal-qafas dwar l-għajjnuna mill-Istat dwar is-salvataġġ u r-ristrutturar ta' ditti f'diffikultà, filwaqt li ma tkunx eskluża b'mod eċċezzjonali, il-possibbiltà ta' aċċess għal appoġġ sinifikanti pubbliku. Minkejja l-użu eċċezzjonali ta' strumenti fiskali u monetarji li għenu biex il-kriżi ma tmurx aktar għall-aġġar, l-irkupru ekonomiku għadu ferm fraġli u żbilanċat fiż-ŻEE. Is-setturi finanzjarji f'ċerti Stati ŻEE qegħdin jaffaċċjaw sfidi ulterjuri biex ikollhom aċċess għal finanzjament fuq perjodu ta' żmien u l-kwalità tal-assi, li jirriżultaw mir-riċessjoni ekonomika u mit-tnaqqis fid-dejn pubbliku jew privat. It-tensjoni fis-swieq finanzjarji u r-riskju ta' effetti konsekwenzjali negattivi usa' għadhom hemm.

(1) Dawn il-*Linji Gwida* jikkorrispondu mal-Komunikazzjoni mill-Kummissjoni Ewropea dwar l-applikazzjoni, mill-1 ta' Awwissu 2013, ta' regoli dwar l-għajjnuna mill-Istat għal miżuri ta' sostenn favur il-banek fil-kuntest tal-kriżi finanzjarja ("*Komunikazzjoni Bankarja 2013*") (ĠU C 216, 30.7.2013, p. 1).

(2) Il-*Linji Gwida* dwar l-applikazzjoni u l-interpretazzjoni tal-Artikoli 61 u 62 tal-Ftehim ŻEE u l-Artikolu 1 tal-Protokol 3 tal-Ftehim dwar is-Sorveljanza u l-Qorti, ("*il-Linji Gwida dwar l-għajjnuna mill-Istat*"), adottati u mahruga mill-Awtorità fid-19 ta' Jannar 1994, ippubblikat f'*Il-Ġurnal Uffiċjali tal-Unjoni Ewropea* (minn hawn 'l quddiem imsejjah il-ĠU) (ĠU L 231, 3.9.1994, p. 1 u s-Supplement taż-ŻEE Nru 32; 3.9.1994, p. 1). Il-*linji gwida* kienu emendati l-aħħar fit-23 ta' Ottubru 2013. Il-verżjoni aġġornata tal-*Linji Gwida* dwar għajjnuna mill-Istat hija ppubblikata fuq il-websajt tal-Awtorità: <http://www.eftasurv.int/state-aid/legal-framework/state-aid-guidelines/>. Parti VIII tal-*Linji Gwida* dwar għajjnuna mill-Istat tistipula r-regoli temporanji rigward il-kriżi finanzjarja f'dan is-sett ta' *Linji Gwida dwar il-Kriżi*:

1. l-applikazzjoni tar-regoli ta' għajjnuna mill-Istat għal miżuri mehuda fir-relazzjoni ma' istituzzjonijiet finanzjarji ("*Il-Linji Gwida Bankarji*"), (ĠU L 17, 20.1.2011, p. 1 u s-Supplement ŻEE Nru 3; 20.1.2011, p. 1),
 2. ir-rikapitalizzazzjoni tal-istituzzjonijiet finanzjarji ("*Il-Linji Gwida dwar ir-Rikapitalizzazzjoni*") (ĠU L 17, 20.1.2011, p. 1 u s-Supplement ŻEE Nru 3; 20.1.2011, p. 1),
 3. il-qafas temporanju għal miżuri ta' għajjnuna mill-Istat għal appoġġ ta' aċċess għall-finanzi fil-kriżi finanzjarja u ekonomika attwali ("*il-Linji Gwida ta' Qafas Temporanju*") (ĠU L 17, 20.1.2011, p. 1 u s-Supplement ŻEE Nru 3; 20.1.2011, p. 1),
 4. it-trattament ta' assi indeboliti fis-settur bankarju taż-ŻEE ("*il-Linji Gwida dwar Assi Indeboliti*") (ĠU L 23, 27.1.2011, p. 31 u s-Supplement ŻEE Nru 4; 27.1.2011, p. 1),
 5. ir-ritorn għall-vijabbiltà u l-valutazzjoni ta' miżuri ta' ristrutturar fis-settur finanzjarju fil-kriżi attwali skont ir-regoli dwar l-għajjnuna mill-Istat ("*il-Linji Gwida dwar ir-Ristrutturar*") (ĠU L 282, 24.10.2013, p. 72 u s-Supplement ŻEE Nru 58, 24.10.2013, p. 1).
- Il-*linji gwida* dwar il-kriżi finanzjarja ġew prolongati darbtejn, fl-2011 ("*Il-Linji Gwida ta' Prolongazzjoni għall-2011*") (ĠU L 332, 15.12.11, p. 20 u s-Supplement ŻEE Nru 67, 15.12.2011, p. 7) u fl-2012 ("*Il-Linji Gwida ta' Prolongazzjoni għall-2012*") (ĠU L 282, 24.10.2013, p. 72 u s-Supplement ŻEE Nru 58, 24.10.2013, p. 1).

- (5) It-tensjonijiet persistenti fis-swieq tad-dejn sovrani juru bil-qawwa l-volatilità kontinwa fis-swieq finanzjarji. Il-livell għoli ta' interkonnettività u interdipendenza fi hdan is-settur finanzjarju fiż-ŻEE wassal għal tħassib li s-swieq jistgħu jikkontagġaw lil xulxin. Il-volatilità għolja tas-swieq finanzjarji u l-inċertezza dwar il-prospetti ekonomiċi kif ukoll ir-riskju kontinwu ta' tfixkil serju li jirriżulta fl-ekonomija tal-Istati EFTA, jiġġustifika li bħala xibka ta' sikurezza tinzamm il-possibbiltà li l-Istati EFTA jagħtu miżuri ta' appoġġ relatati mal-kriżijiet abbażi tal-Artikolu 61(3)(b) tal-Ftehim ŻEE fir-rigward tas-settur finanzjarju.
- (6) F'dawn iċ-ċirkostanzi ta' tensjoni persistenti fis-swieq finanzjarji, u minhabba r-riskju ta' effetti konsekvenzjali negattivi usa', l-Awtorità tqis li r-rekwiżiti għall-applikazzjoni tal-Artikolu 61(3)(b) tal-Ftehim ŻEE għall-ghajjnuna mill-Istat fis-settur finanzjarju għadhom jintlahqu. L-applikazzjoni ta' din id-deroga tibqa' possibbli biss, madankollu, sakemm is-sitwazzjoni ta' kriżi tippersisti u jinholqu ċirkostanzi genwinament eċċezzjonali fejn l-istabbiltà finanzjarja ingenerali tkun friskju.

L-istabbiltà finanzjarja bħala l-oġġettiv ewlieni

- (7) Fit-tweġiba tagħha għall-kriżi finanzjarja, u skont il-Linji Gwida dwar il-Kriżi, l-istabbiltà finanzjarja kienet l-oġġettiv ewlieni għall-Awtorità, filwaqt li trid tiżgura li l-ghajjnuna mill-Istat u d-distorsjonijiet fil-kompetizzjoni bejn il-banek u bejn l-Istati ŻEE jkun mill-inqas kemm jista' jkun. L-istabbiltà finanzjarja timplika l-htieġa li jiġu evitati effetti konsekvenzjali negattivi magġuri fuq il-bqija tas-sistema bankarja li jistgħu jinholqu mill-falliment ta' istituzzjoni ta' kreditu, kif ukoll il-bżonn li jiġi żgurat li s-sistema bankarja kollha kemm hi tkompli tipprowdi biżżejjed self lill-ekonomija reali. L-istabbiltà finanzjarja tibqa' ta' importanza ċentrali fil-valutazzjoni tal-Awtorità tal-ghajjnuna mill-Istat għas-settur finanzjarju skont dawn il-Linji Gwida. L-Awtorità għandha twestaq il-valutazzjoni tagħha waqt li tqis l-evoluzzjoni tal-kriżi minn sitwazzjoni ta' emerġenza akuta u sistemika għal sitwazzjoni ta' diffikultajiet ekonomiċi aktar fundamentali f'partijiet miż-ŻEE, b'riskju oġhla li jikkorrispondi mal-frammentazzjoni tas-suq ŻEE.
- (8) Dan l-oġġettiv ewlieni jidher mhux biss meta l-banek f'diffikultà ikollhom il-possibbiltà ta' aċċess għall-ghajjnuna mill-Istat f'każ ta' bżonn, għall-istabbiltà finanzjarja, iżda wkoll fil-mod kif il-pjanijiet ta' ristrutturar jiġu vvalutati. F'dan ir-rigward għandu jiġi enfasizzat li l-istabbiltà finanzjarja ma tistax tkun żgurata minghajr settur finanzjarju b'saħħtu. Il-pjanijiet għaž-żieda tal-kapital għalhekk iridu jiġu vvalutati b'kollaborazzjoni mill-qrib mal-awtorità ta' sorveljanza kompetenti bl-għan li tiġi rkuprata l-vijabbiltà f'perjodu ta' żmien raġjonevoli u fuq bażi solida u li ttul; b'mod ieħor l-istituzzjoni li qed tfalli għandha tagħlaq b'mod ordnat.
- (9) Meta jiġu applikati r-regoli dwar l-ghajjnuna mill-Istat għall-każijiet individwali, l-Awtorità minkejja kolloxx tqis l-ambjent makroekonomiku li jolqot kemm il-vijabbiltà tal-banek kif ukoll il-htieġa għall-ekonomija reali ta' Stat EFTA partikolari biex jibqa' jkollu aċċess għal kreditu minn banek b'saħħithom. L-Awtorità, fil-valutazzjoni tagħha tal-pjanijiet ta' ristrutturar tal-banek tkompli tqis l-ispeċifità ta' kull istituzzjoni u Stat EFTA: B'mod partikolari, hija se tagħmel valutazzjoni proporzjonata dwar il-vijabbiltà fuq terminu twil tal-banek fejn il-htieġa għall-ghajjnuna mill-Istat ġeġja mill-kriżi tad-dejn sovrani u mhijiex riżultat ta' teħid eċċessiv ta' riskju^(?), u fil-valutazzjoni tagħha se tidher il-htieġa li jinzammu l-kundizzjonijiet newtrali fil-kompetizzjoni fiż-ŻEE, filwaqt li jitqies b'mod partikolari kif evolva l-qsim tal-piżijiet fiż-ŻEE.
- (10) Barra minn hekk, meta partijiet kbar tas-settur finanzjarju ta' Stat EFTA jenhtieġu jiġu rristrutturati, l-Awtorità tagħmel hilita biex tiehu approċċ koordinat fil-valutazzjoni tagħha tal-pjanijiet ta' ristrutturar tal-banek individwali, sabiex tagħti risposta sistemika. B'mod partikolari, l-Awtorità mxiet skont dan l-approċċ għal daww l-Istati EFTA taħt programm ta' aġġustament ekonomiku. L-Awtorità għandha għalhekk tqis b'mod speċifiku l-effetti aggregati tar-ristrutturar tal-istituzzjonijiet individwali fil-livell tas-settur (pereżempju f'termini ta' struttura tas-suq) u fuq l-ekonomija ingenerali, b'mod partikolari fir-rigward tal-ghoti adegwat ta' self lill-ekonomija reali fuq bażi b'saħħitha u sostenibbli.
- (11) Barra minn hekk, fil-valutazzjoni tagħha dwar il-qsim tal-piżijiet u l-miżuri li jillimitaw id-distorsjoni tal-kompetizzjoni, l-Awtorità tivvaluta l-fattibbiltà tal-miżuri proposti, inklużi ċ-ċessjonijiet, u l-impatt tagħhom fuq l-istruttura tas-suq u l-ostakli għad-dhul. Fl-istess hin l-Awtorità trid tiżgura li s-soluzzjonijiet imfassla f'xi każ jew Stat EFTA partikolari jkun koerenti mal-għan li jiġi evitat in-nuqqas kbir ta' simmetrija fl-Istati ŻEE, li jista' jkompli jifframenta lis-suq ŻEE u jikkawża instabbiltà finanzjarja, li jimpedixxu l-irkupru fi hdan iż-ŻEE.

(?) Ara l-Linji Gwida dwar il-Prolongazzjoni tal-2011, il-punt 14.

L-evoluzzjoni tal-qafas regolatorju u l-htieġa ta' revizzjoni tal-Linji Gwida dwar il-Kriżi

- (12) Minn meta bdiet il-kriżi, l-Unjoni Ewropea ghamlet għadd ta' tibdiliet istituzzjonali u regolatorji bl-għan li tissahħah ir-reżiljenza tas-settur finanzjarju u jittejbu l-prevenzjoni, il-ġestjoni u r-riżoluzzjoni tal-kriżijiet bankarji. Il-Kunsill Ewropew iddeċieda li jniedi aktar inizjattivi li jpoġġu l-Unjoni Ekonomika u Monetarja fuq sisien aktar sodi permezz tal-holqien ta' Unjoni Bankarja, bl-ewwel pass ikunu mekkaniżmu superviżorju uniku (MSU) u mekkaniżmu uniku ta' riżoluzzjoni għall-istituzzjonijiet ta' kreditu stabbiliti fi Stat Membru tal-UE li qed jiehdu sehem fl-MSU. L-Istati Membri tal-UE qablu wkoll li jwaqqfu mekkaniżmu ta' stabbiltà li bih ikunu jistgħu jiġu pprovduti riżorsi finanzjarji lill-membri u l-banek tagħhom f'każ ta' b'żonn. Fiż-żmien tal-adozzjoni ta' dawn il-Linji Gwida ma ttehdet l-ebda deċiżjoni dwar l-involvement possibbli tal-Istati tal-EFTA taż-ŻEE fl-inizjattivi li jstabbilixxu l-Unjoni Bankarja. ⁽⁴⁾
- (13) Dawn il-miżuri inevitabbilmnt għandhom jiġu implimentati gradwalment, sabiex jippermettu pereżempju li legiżlazzjoni tidhol fis-seħh jew sabiex il-fondi ta' riżoluzzjoni jakkumulaw. Xi whud minnhom huma limitati għaž-żona Ewro. Sadanittant, iż-żieda fid-diverġenzi tal-irkupru ekonomiku fiż-ŻEE, il-htieġa li jitnaqqas u jiġi kkonsolidat id-dejn pubbliku u privat u l-eżistenza ta' oqsma vulnerabbli fis-settur finanzjarju, wasslu għal tensjonijiet persistenti fis-swieq finanzjarji u għall-frammentazzjoni li kabbru d-distorsjonijiet fis-suq ŻEE. L-integrità tas-suq ŻEE għandha għaldaqstant, tiġi protetta inkluz permezz ta' reġim imsahħah ta' għajjnuna mill-Istat. L-adattament tal-Linji Gwida dwar il-Kriżi jista' jgħin biex ikun hemm tranżizzjoni bla xkiel lejn ir-reġim futur skont il-proposta tal-Kummissjoni Ewropea għal Direttiva għall-irkupru u r-riżoluzzjoni ta' istituzzjonijiet ta' kreditu ⁽⁵⁾ ("BRRD"), billi s-swieq jingħataw aktar ċarezza. Il-Linji Gwida dwar il-Kriżi adattati jistgħu wkoll jiżguraw ristrutturatur aktar deċiżiv u qsim tal-piżijiet aktar qawwi għall-banek kollha li qed jirċievu għajjnuna mill-Istat fis-suq ŻEE kollu.
- (14) L-eżerċizzju tal-kontroll tal-għajjnuna mill-Istat għas-settur finanzjarju xi kultant jinteraġixxi mar-responsabbiltajiet tal-awtoritajiet superviżorji fl-Istati tal-EFTA. Pereżempju, f'ċerti każijiet, l-awtoritajiet superviżorji jistgħu jehtiegu aġġustamenti fi kwistjonijiet bħal prattiki ta' governanza korporattiva u ta' remunerazzjoni, li ta' spiss jkun stipulati wkoll fil-pjanijiet ta' ristrutturatur għall-banek li jibbenefikaw minn għajjnuna mill-Istat. F'każijiet bħal dawn, fil-waqt li l-kontroll fuq l-għajjnuna mill-Istat jibqa' biss il-kompetenza esklussiva tal-Awtorità, huwa importanti li jkun hemm koordinazzjoni bejn l-Awtorità u l-awtoritajiet superviżorji kompetenti. Minhabba li x-xenarju regolatorju u superviżorju fiż-ŻEE u b'mod partikolari fiż-żona tal-Euro, qed jevolvi, l-Awtorità se tikkordina mill-qrib — kif diġà qed tagħmel issa — mal-awtoritajiet superviżorji sabiex tiżgura interazzjoni armonjuża bejn ir-rwoli u r-responsabbiltajiet differenti tal-awtoritajiet kollha involuti.

Il-qsim tal-piżijiet

- (15) Il-Linji Gwida dwar il-Kriżi jiddikjaraw b'mod ċar li anke matul il-kriżi, il-prinċipji generali tal-kontroll fuq l-għajjnuna mill-Istat jibqgħu applikabbli. B'mod partikolari, sabiex jiġu limitati d-distorsjonijiet fil-kompetizzjoni bejn il-banek u l-Istati ŻEE kif ukoll jiġi indirizzat il-periklu morali, l-għajjnuna għandha tkun limitata għall-minimu neċessarju u l-benefiċjarju tal-għajjnuna jrid jipprovi kontribuzzjoni proprja għall-ispejjeż ta' ristrutturatur. Il-bank u d-detenturi tal-kapital tiegħu jridu jikkontribwixxu kemm jista' jkun għar-ristrutturatur bir-riżorsi proprji tagħhom ⁽⁶⁾. Is-sostenn mill-Istat għandu jingħata fuq termini li jirrapprezentaw il-qsim xieraq tal-piżijiet ma' dawk li investew fil-bank.
- (16) Minn mindu bdiet il-kriżi, l-Awtorità, meta eżaminat il-kompatibilità tal-għajjnuna lill-banek, riedet mill-inqas grad minimu ta' qsim tal-piżijiet li jkun proporzjonat mal-ammont ta' għajjnuna li dawn il-banek ikunu rċeview, b'mod partikolari billi jassorbu t-telf bil-kapital disponibbli u billi jhallsu remunerazzjoni xierqa għall-interventi mill-Istat. Barra minn hekk, sabiex jiġi evitat il-hruġ ta' fondi, introduċiet regoli dwar ix-xiri lura ta' strumenti ibridi u projbizzjonijiet fuq il-kupuni u d-dividendi. Madankollu, l-Awtorità ma stabbilixxitx limiti *ex ante* għal kontribuzzjonijiet proprji jew xi rekwiżit ieħor ⁽⁷⁾.

⁽⁴⁾ L-inizjattivi li jstabilixxu l-Unjoni Bankarja ġew maħsuba primarjament għaž-żona Ewro, minhabba li l-membri tal-ewro għandhom bosta strumenti komuni iżda l-ebda superviżjoni kondiviża. L-Istati Membri tal-UE li mhumiex fiż-żona ewro madankollu se jkollhom il-possibilità li jippartecipaw jekk ikunu jixtiequ jagħmlu dan. Bħalissa mhumiex ċar sa liema punt l-Istati Membri tal-UE barra ż-żona ewro jistgħu jiddeċiedu li jippartecipaw f'dawn l-inizjattivi. Fir-rigward tal-Istati tal-EFTA taż-ŻEE, il-Grupp ta' Hidma dwar is-servizzi finanzjarji segwa l-iżviluppi min-naħa tal-UE b'interess kbir u ġie pprezentat b'informazzjoni min-naħa tal-UE dwar l-Unjoni Bankarja. Madankollu, l-ebda diskussjoni għadha ma saret s'issa dwar involvement possibbli tal-Istati tal-EFTA.

⁽⁵⁾ Proposta għal Direttiva tal-Parlament Ewropew u tal-Kunsill li tistabilixxi qafas għall-irkupru u r-riżoluzzjoni ta' istituzzjonijiet ta' kreditu u ditti ta' investiment tas- 6 ta' Ġunju 2012, COM(2012) 0280 finali. Il-Grupp ta' Hidma tal-EFTA dwar is-Servizzi Finanzjarji qed isegwi mill-qrib l-iżviluppi min-naħa tal-UE. Jidher li din il-proposta tista' tiġi meqjusa bħala rilevanti għaž-ŻEE u għalhekk x'aktarx li tiġi inkorporata fil-Ftehim taż-ŻEE ladarba tiġi adottata min-naħa tal-UE.

⁽⁶⁾ Ara pereżempju l-punt 22 tal-Linji Gwida dwar ir-Ristrutturatur.

⁽⁷⁾ *Ibid*, punt 24.

- (17) Fl-ewwel fażijiet tal-kriżi, l-Istati ŻEE ġeneralment ma marrux lil hinn mir-rekwiżiti minimi stipulati mir-regoli dwar l-ghajjnuna mill-Istat fir-rigward tal-qsim tal-piżijiet *ex ante*, u l-kredituri ma kinux mehtieġa jikkontribwixxu biex jiġu salvati l-istituzzjonijiet ta' kreditu għal raġunijiet ta' stabbiltà finanzjarja.
- (18) Il-kriżi tad-dejn sovrani madankollu, uriet biċ-ċar li politika bħal din ma setghetx tiżgura stabbiltà finanzjarja fuq terminu twil, b'mod partikolari għall-Istati ŻEE fejn il-kost għas-salvataġġi tal-banek dgħajjef b'mod sinifikanti l-pożizzjoni fiskali tagħhom. Tabilhaqq xi Stati ŻEE kellhom imorru lil hinn mir-rekwiżiti minimi tar-regoli dwar l-ghajjnuna mill-Istat u introduċew oqfsa legali ġodda biex jinfurzaw rekwiżiti *ex ante* aktar stretti għall-qsim tal-piżijiet. Dan l-iżvilupp wassal għal approċċi diverġenti fost l-Istati ŻEE rigward il-qsim tal-piżijiet, jiġifieri dawk li l-limitaw ruhhom għar-rekwiżiti minimi skont ir-regoli dwar l-ghajjnuna mill-Istat u dawk li marru lil hinn minn dawk ir-rekwiżiti, fejn htieġu r-rikapitalizzazzjoni interna tal-investituri jew tal-kredituri. Dawn id-differenzi fl-approċċ għall-qsim tal-piżijiet bejn l-Istati ŻEE wasslu għal kostijiet ta' finzjament diverġenti bejn il-banek li ddependew fuq jekk ipperċepixxew ir-rikapitalizzazzjoni interna bħala parti mill-qawwa fiskali ta' Stat ŻEE. Dawn huma ttejjida għall-integrità tas-suq ŻEE u qed ipoġġu friskju l-kundizzjonijiet newtrali fil-kompetizzjoni li l-ghajjnuna mill-Istat għandha l-għan li tiproteġi.
- (19) Fid-dawl ta' dawn l-iżviluppi msemmija hawn fuq, ir-rekwiżiti minimi għal qsim tal-piżijiet għandhom jiżiedu. Qabel ma tinghata kwalunkwe tip ta' ghajjnuna lil bank, kemm jekk tkun rikapitalizzazzjoni jew miżura għall-assi danneġġati għar-ristrutturar, il-miżuri kollha li jiġġeneraw il-kapital inkluża l-konverżjoni tad-debitu subordinarju li għandu jiġi eżawrit, dejjem jekk id-drittijiet fundamentali jiġu rrispettati u l-istabbiltà finanzjarja ma titqeghidx friskju. Billi kull ghajjnuna għar-ristrutturar hija mehtieġa biex tiġi evitata l-possibbiltà ta' falliment diżordinat ta' bank, sabiex l-ghajjnuna titnaqqas għall-minimu għandhom jiġu rrispettati dawn il-miżuri ta' qsim tal-piżijiet, tkun xi tkun is-solvenza inizjali tal-bank. Għaldaqstant, qabel ma tinghata ghajjnuna għar-ristrutturar lil bank, l-Istati EFTA jridu jassiguraw li l-azzjonisti tal-Bank u d-detenturi tal-kapital subordinarju jwettqu l-kontribuzzjoni mehtieġa, jew jistabbilixxu l-qafas legali mehtieġ biex dawn il-kontribuzzjonijiet jikkontribwixxu.
- (20) Fil-prinċipju, l-applikazzjoni ta' miżuri biex tiġi limitata d-distorsjoni tal-kompetizzjoni tiddependi fuq il-grad tal-qsim tal-piżijiet, u tqis wkoll il-livell ta' qsim tal-piżijiet li qed jevolvi tal-banek meghjuna fiz-ŻEE. Jekk kolloxx jitqies bl-istess mod, titjib fil-qsim tal-piżijiet għaldaqstant jimplika inqas bżonn ta' miżuri li jindirizzaw id-distorsjonijiet fil-kompetizzjoni. Fi kwalunkwe każ, il-miżuri li jlimitaw id-distorsjonijiet fil-kompetizzjoni għandhom ikunu kkalibrati b'tali mod li joqorbu kemm jista' jkun lejn is-sitwazzjoni tas-suq li kienet tinholoq kieku l-benefiċjarju tal-ghajjnuna kellu johroġ mis-suq mingħajr ghajjnuna.

Proċedura ta' ristrutturar effettiva u aktar modernizzazzjoni tal-qafas

- (21) Filwaqt li huwa mehtieġ li jinżammu ċerti faċilitajiet ta' appoġġ għall-banek sabiex jindirizzaw it-taqbil kontinwu fis-swieq finanzjarji, ċerti proċeduri u kundizzjonijiet għandhom jitjiebu u jiġu żviluppati aktar. Huwa mehtieġ ukoll li l-qafas legali jgħaddi minn proċess ta' allinjament mal-evoluzzjoni tas-suq, proċess li beda f'Gunju tal-2010 permezz taż-żieda fit-tariffa tal-garanzija ⁽⁸⁾ u kompli bil-Linji Gwida dwar l-Estensjoni tal-2011 ⁽⁹⁾.
- (22) Il-Linji Gwida Bankarji tal-2008 ppermettew lill-Istati tal-EFTA li jdahhlu skemi ta' salvataġġ waqt li fl-istess hin ma jeskludux id-disponibbiltà ta' interventi ad hoc. Minhabba l-iskala tal-kriżi u t-tnawwir ġenerali tal-fiducja fi hdan is-settur finanzjarju kollu taż-ŻEE, inter alia, bin-nixfa fis-suq interbankarju, l-Awtorità ddecidiet li tapprova l-miżuri kollha mehtieġa mehuda mill-Istati tal-EFTA biex tissalvagwardja l-istabbiltà tas-sistema finanzjarja, inklużi l-miżuri ta' salvataġġ u l-iskemi ta' rikapitalizzazzjoni. L-approvazzjoni temporanja tal-ghajjnuna għas-salvataġġ kemm fil-forma ta' garanziji kif ukoll bir-rikapitalizzazzjoni u bil-miżuri għall-assi danneġġati, irnexxielhom jevitaw il-paniku u għabu mill-ġdid fiducja fis-suq.
- (23) Madankollu, fil-kundizzjonijiet tas-suq li nbidlu, hemm inqas htieġa għal miżuri ta' salvataġġ strutturali li jinghataw biss abbażi ta' valutazzjoni preliminari li tkun ibbażata fuq il-premessa li praktikament il-banek kollha jridu jiġu salvati, u li tipposponi l-valutazzjoni fil-fond tal-pjan ta' ristrutturar għal stadju aktar tard. Filwaqt li dan l-approċċ evita li jkun hemm il-kollass irrimedjabbli tas-settur finanzjarju kollu, l-isforzi ta' ristrutturar tal-benefiċjarji

⁽⁸⁾ Ara t-taqsim 1.2 tal-Linji Gwida Qafas Temporani tal-Awtorità u r-referenza li tinsab fihom għad-dokument ta' hidma tal-Persunal tad-DĠ Kompetizzjoni tat-30 ta' April 2010, "L-applikazzjoni ta' regoli dwar l-ghajjnuna mill-istat għall-iskemi ta' garanziji tal-gvernijiet li jkopru d-djun tal-banek li għandhom johorġu wara t-30 ta' Gunju 2010".

⁽⁹⁾ Dawk il-Linji Gwida jistipulaw il-htieġa li jiġi sottomess pjan ta' ristrutturar għall-banek kollha li jibbenefikaw minn ghajjnuna mill-Istat fil-forma ta' kapital jew miżuri għall-assi danneġġati, irrilevanti mill-ammont tal-ghajjnuna.

individwali ġew hafna drabi ttardjati. Id-dewmien fl-azzjoni biex ikunu indirizzati l-problemi tal-banek rriżulta f'xi każijiet f'kont tal-aħħar oghla għall-kontribwenti. Dawn il-Linji Gwida jistabbilixxi l-prinċipju li r-rikapitalizzazzjoni u l-miżuri għall-assi se jiġu awtorizzati biss jekk il-pjan ta' ristrutturar tal-bank jiġi approvat. Dan l-approċċ jiżgura li l-ammont ta' għajnuna jiġi kkalibrat b'mod aktar preċiż, li s-sorsi tal-problemi tal-bank jkunu diġà identifikati u indirizzati fi stadju bikri, u li tkun assigurata l-istabbiltà finanzjarja. Skemi ta' garanzija ser ikompli jkunu disponibbli sabiex tkun ipprovduta l-likwidità lil banek. Dawn l-iskemi jistgħu, madankollu, jservu biss bhala mezz li jipprovdli likwidità lil banek mingħajr nuqqas fil-kapital kif definit mill-awtorità ta' sorveljanza kompetenti ⁽¹⁰⁾.

- (24) Dawn il-Linji Gwida jistabbilixxu l-adattamenti neċessarji għall-parametri għall-kompatibbiltà tal-għajnuna mill-Istat lill-banek relatata mal-kriżi sa mill-1 ta' Diċembru 2013. B'mod partikolari, dawn il-Linji Gwida:
- (a) jissostitwixxu l-Linji Gwida Bankarji tal-2008, u jipprovdur gwida dwar il-kriterji ta' kompatibilità għal appoġġ ta' likwidità;
 - (b) jadattaw u jikkumplimentaw il-Linji Gwida dwar ir-Rikapitalizzazzjoni u l-Assi Danneġġati;
 - (c) jissupplimentaw il-Linji Gwida dwar ir-Ristrutturar billi jipprovdur gwida aktar iddetaljata dwar il-qsim tal-piżijiet minn azzjonisti u kredituri subordinarji;
 - (d) jistabbilixxu l-prinċipju li l-ebda rikapitalizzazzjoni jew miżura għall-protezzjoni tal-assi ma jistgħu jingħataw mingħajr l-awtorizzazzjoni minn qabel ta' pjan ta' ristrutturar, u jipproponu proċedura għall-awtorizzazzjoni permanenti ta' miżuri bħal dawn;
 - (e) jipprovdur gwida dwar il-htigiet ta' kompatibilità għall-għajnuna għal-likwidazzjoni.

2. KAMP TA' APPLIKAZZJONI

- (25) L-Awtorità se tapplika l-prinċipji stabbiliti f'dawn il-Linji Gwida u fil-Linji Gwida *dwar il-Kriżi* ⁽¹¹⁾ kollha għal "istituzzjonijiet ta' kreditu" (magħrufa wkoll bhala "banek") ⁽¹²⁾. L-istituzzjonijiet ta' kreditu jesebixxu grad għoli ta' interkonnettività billi l-falliment diżordinat ta' istituzzjoni ta' kreditu waħda jista' jkollu effett negattiv qawwi fuq is-sistema finanzjarja kollha. L-istituzzjonijiet ta' kreditu huma suxxettibbli għat-telf f'daqqa tal-fiduċja li jista' jkollu konsegwenzi serji għal-likwidità u s-solvenza tagħhom. Istituzzjoni kumplessa waħda li tkun f'diffikultà tista' twassal għal stress sistemiku fis-settur finanzjarju, li min-naħa tiegħu jista' jkollu wkoll impatt negattiv qawwi fuq l-ekonomija iġenerali, pereżempju permezz tar-rwol tal-istituzzjonijiet ta' kreditu fis-self lill-ekonomija reali, u għalhekk jista' jipperikola l-istabbiltà finanzjarja.
- (26) L-Awtorità se tapplika mutatis mutandis għall-kumpaniji tal-assigurazzjoni l-prinċipji stabbiliti f'dawn il-Linji Gwida u l-Linji Gwida *dwar il-Kriżi* kollha, skont it-tifsira tal-Artikolu 6 tad-Direttiva tal-Kunsill 73/239/KEE ⁽¹³⁾, l-Artikolu 4 tad-Direttiva 2002/83/KE tal-Parlament Ewropew u tal-Kunsill ⁽¹⁴⁾ jew l-Artikolu 1(b) tad-Direttiva 98/78/KE tal-Parlament Ewropew u tal-Kunsill ⁽¹⁵⁾.

⁽¹⁰⁾ "L-awtorità ta' sorveljanza kompetenti" tfisser kwalunkwe awtorità nazzjonali kompetenti mahtura mill-Istat ŻEE partecipanti skont id-Direttiva 2006/48/KE tal-Parlament Ewropew u tal-Kunsill tal-14 ta' Ġunju 2006 rigward il-bidu u l-eżerċizzju tan-negozju tal-istituzzjonijiet ta' kreditu (ĠU L 177, 30.6.2006, p. 1) kif adattat għall-Ftehim ŻEE mid-Deciżjoni tal-Kumitat Kongunt taż-ŻEE Nru 65/2008 (ĠU L 257, 25.9.2008, p. 27 u s-Supplement ŻEE Nru 58, 25.9.2008, p. 9) jew il-Bank Ċentrali Ewropew fil-kompiti ta' sorveljanza tiegħu kif konferiti fl-Artikolu 1 tal-proposta tal-Kummissjoni għal Regolament tal-Kunsill li jikkonferixxi kompiti speċifiċi lill-Bank Ċentrali Ewropew dwar politiki relatati mas-supervizjoni prudenti ta' istituzzjonijiet ta' kreditu għal istituzzjonijiet ta' kreditu stabbiliti fi Stati Membri partecipanti fil-Mekkaniżmu Supervizorju Uniku. F'dak li jirrigwarda l-proposta tal-Kummissjoni għal Regolament tal-Kunsill imsemmi hawn fuq, il-Grupp ta' Hidma dwar is-servizzi finanzjarji tal-EFTA qed isegwi mill-qrib l-iżviluppi min-naħa tal-UE.

⁽¹¹⁾ Ara n-nota nru 2.

⁽¹²⁾ Kif definit fl-Artikolu 4(1) tad-Direttiva 2006/48/KE, kif adattat għall-Ftehim ŻEE mid-Deciżjoni tal-Kumitat Kongunt taż-ŻEE Nru 65/2008 (ara n-nota ta' qiegħ il-paġna 10 għal referenzi ta' pubblikazzjoni).

⁽¹³⁾ L-Ewwel Direttiva tal-Kunsill 73/239/KEE tal-24 ta' Lulju 1973 dwar il-koordinazzjoni tal-liġijiet, ir-regolamenti u d-dispożizzjonijiet amministrativi rigward il-bidu u l-eżerċizzju tan-negozju ta' assicurazzjoni diretta hliel għal assicurazzjoni fuq il-hajja (ĠU L 228, 16.8.1973, p. 3), kif adattat għall-Ftehim ŻEE bid-Deciżjoni tal-Kumitat Kongunt taż-ŻEE Nru 78/2011 (GU L 262, 6.10.2011, p. 45 u s-Supplement ŻEE Nru.54, 6.10.2011, p. 57).

⁽¹⁴⁾ Id-Direttiva 2002/83/KE tal-Parlament Ewropew u tal-Kunsill tal-5 ta' Novembru 2002 dwar l-assigurazzjoni fuq il-hajja, (ĠU L 345, 19.12.2002, p. 1), kif adattata għall-Ftehim ŻEE bid-Deciżjoni tal-Kumitat Kongunt taż-ŻEE Nru 60/2004 (GU L 277, 26.8.2004, p. 172 u s-Supplement ŻEE Nru. 43, 26.8.2004, p. 156).

⁽¹⁵⁾ Id-Direttiva 98/78/KE tal-Parlament Ewropew u tal-Kunsill tas-27 October 1998 dwar is-supervizjoni supplementari tal-imprizi tal-assigurazzjoni fi grupp ta' assicurazzjoni, (GU L 330, 5.12.1998, p. 1), kif adattata għall-Ftehim ŻEE bid-Deciżjoni tal-Kumitat Kongunt taż-ŻEE Nru 95/1999 tas-16 ta' Lulju 1999 (GU L 296, 23.11.2000, p. 61 u s-Supplement ŻEE Nru. 55, 23.11.2000, p. 160).

- (27) L-ghajjnuna kollha għal dawn l-istituzzjonijiet inkorporati fi Stat tal-EFTA, inklużi s-sussidjarji ta' istituzzjonijiet bħal dawn, u li dawn ikollhom attivitajiet sinifikanti fi Stat tal-EFTA jew Stat Membru tal-UE, se tiġi eżaminata skont dawn il-Linji Gwida.

3. IR-RIKAPITALIZZAZZJONI U L-MIŻURI GĦALL-ASSI DANNEĠĠATI

- (28) Ir-rikapitalizzazzjoni u l-miżuri għall-assi danneġġati inklużi l-garanziji għall-assi jingħataw tipikament biex ikopru nuqqas fil-kapital. "Nuqqas fil-kapital" għall-finijiet ta' dawn il-Linji Gwida jirreferi għal nuqqas fil-kapital stabbilit feżerċizzju ta' kapital, f'testijiet ta' stress, frieżami tal-kwalità tal-assi jew feżerċizzju ekwivalenti fil-livell taż-ŻEE, ta' zona tal-Ewro jew fil-livell nazzjonali, kkonfermat fejn applikabbli mill-awtorità ta' sorveljanza kompetenti. Dan l-appoġġ pubbliku huwa normalment ta' natura permanenti u ma jistax jitwarrab faċilment.
- (29) Minhabba l-irreversibbiltà fil-prattika ta' dawn il-miżuri u l-implikazzjonijiet fiskali għall-Istati tal-EFTA li jagħtu l-ghajjnuna u quddiem il-prattika tad-deċiżjoni tal-Awtorità matul il-kriżi, l-Awtorità tista' fil-prinċipju tawtorizzahom biss ladarba l-Istat tal-EFTA konċernat juri li l-miżuri kollha biex jillimita tali għajjnuna għall-minimu neċessarju ġew sfruttati kemm jista' jkun. Għal dan l-ghan, l-Istati tal-EFTA huma mistiedna jissottomettu pjan għaž-żieda tal-kapital qabel is-sottomissjoni jew bhala parti minn pjan ta' ristrutturar. Pjan għaž-żieda tal-kapital għandu jinkludi b'mod partikolari l-miżuri għaž-żieda tal-kapital mill-bank u l-miżuri potenzjali għall-qsim tal-piżijiet mill-azzjonisti u l-kredituri subordinarji tal-bank.
- (30) Pjan għaž-żieda tal-kapital, flimkien ma' rieżami dwar il-kwalità tal-assi tal-bank u valutazzjoni tal-adekwattezza progressiva tal-kapital, għandhom jippermettu lill-Istat tal-EFTA, flimkien mal-Awtorità u l-awtorità ta' sorveljanza kompetenti, sabiex jiddetermina eżatt (ir-residwu) in-nuqqas fil-kapital ta' bank li jehtieg jiġi kopert bl-ghajjnuna mill-Istat. Kwalunkwe nuqqas ta' kapital residwu li jehtieg jiġi kopert bl-ghajjnuna mill-Istat jehtieg is-sottomissjoni ta' pjan ta' ristrutturar.
- (31) Il-pjan għal ristrutturar li jinvolvi għajjnuna għar-ristrutturar, bl-eċċezzjoni tar-rekwiżiti għaž-żieda tal-kapital u l-qsim tal-piżijiet li jridu jiġu inklużi fis-pjan għaž-żieda tal-kapital, kif stabbilit fil-punti (32) sa (34), sottomessi qabel jew bhala parti mill-pjan ta' ristrutturar, se jkomplu jiġu evalwati abbażi tal-Linji Gwida dwar ir-Ristrutturar.

3.1. L-INDIRIZZAR TA' NUQQAS FIL-KAPITAL — PRENOTIFIKA U NOTIFIKA TA' GĦAJNUNA GĦAR-RISTRUTTURAR

- (32) Hekk kif jiġi identifikat nuqqas fil-kapital li x'aktarx jirriżulta f'talba għall-ghajjnuna mill-Istat, il-miżuri kollha biex jitnaqqas il-kost għall-Istat tal-EFTA li jirrimedja dan in-nuqqas għandhom jiġu implimentati. Għal dan l-ghan, l-Istati tal-EFTA huma mistiedna biex jidhlu f'kuntatti mal-Awtorità qabel in-notifika. Matul dawn il-kuntatti volontarji ta' qabel in-notifika, l-Awtorità se toffri l-ghajjnuna tagħha dwar kif tkun żgurata l-kompatibilità tal-ghajjnuna għar-ristrutturar u b'mod partikolari dwar kif jistgħu jiġu implimentati r-rekwiżiti tal-qsim tal-piżijiet skont ir-regoli dwar l-ghajjnuna mill-Istat. Il-baži għal prenotifika se tkun il-pjan għaž-żieda tal-kapital stabbilit mill-Istat tal-EFTA u mill-bank, u approvat mill-awtorità ta' sorveljanza kompetenti. Dan għandu:
- (a) jelenka l-miżuri għaž-żieda tal-kapital li għandhom jittiehdu mill-Bank u l-miżuri (potenzjali) ta' qsim tal-piżijiet għall-azzjonisti u l-kredituri subordinarji;
- (b) ikollu salvagwardji li jevitaw il-hruġ ta' fondi mill-bank li jista' pereżempju jsehh waqt li l-Bank jakkwista ishma f'imprizi ohra jew waqt il-hlas ta' dividendi jew kupuni.
- (33) L-Istat tal-EFTA għandu jipprovi l-metodoloġija dettaljata u d-dejta tal-input użati sabiex jiġi ddeterminat in-nuqqas fil-kapital, invalidat mill-awtorità ta' sorveljanza kompetenti. Il-metodoloġija trid tiġi pprezentata abbażi ta' segment tan-negozju.
- (34) Wara s-sottomissjoni ta' pjan għaž-żieda tal-kapital u l-inkorporazzjoni tar-riżultati tar-rieżami dwar il-kwalità tal-assi tal-bank kif ukoll il-valutazzjoni tal-adekwattezza progressiva tal-kapital, l-Istat tal-EFTA għandu jiddetermina n-nuqqas fil-kapital residwu li jrid jiġi kopert mill-ghajjnuna mill-Istat. L-Awtorità se toffri lill-Istat EFTA biex huma jiddiskutu l-pjan ta' ristrutturar qabel in-notifika tiegħu. Ladarba jintlaħaq ftehim dwar il-pjan ta' ristrutturar, l-Istat tal-EFTA jista' jinnotifika uffiċjalment il-pjan ta' ristrutturar. L-Awtorità se tawtorizza kwalunkwe miżura għal rikapitalizzazzjoni jew għall-assi danneġġati bhala għajjnuna għar-ristrutturar wara li jintlaħaq ftehim dwar pjan ta' ristrutturar biss.

3.1.1. Miżuri għaż-żieda tal-kapital mill-Bank

- (35) Fil-pjan għaż-żieda tal-kapital approvat mill-awtorità ta' sorveljanza kompetenti, il-benefiċjarju għandu jidentifika u, sa fejn ikun possibbli mingħajr ma jipperikola l-vijabbiltà, iwettaq il-miżuri għaż-żieda tal-kapital kollha li jistgħu jiġu implimentati. Miżuri bħal dawn għandhom jinkludu b'mod partikolari:
- (a) l-emissjoni bi drittijiet preferenzjali;
 - (b) il-konverzjoni volontarja ta' strumenti tad-dejn subordinat f'ekwità fuq il-bażi ta' incentivi relatat mar-riskju;
 - (c) eżerċizzji tal-ġestjoni tal-passivi li fil-prinċipju għandhom ikunu 100 % jiġġeneraw il-kapital, jekk in-nuqqas fil-kapital ma jistax jingheleb kollu kemm hu u għallhekk l-għajjnuna mill-Istat tkun meħtieġa;
 - (d) bejgħ ta' assi u portafolji li jiġġeneraw il-kapital;
 - (e) it-titolizzazzjoni tal-portafolji sabiex jiġi ġġenerat kapital minn attivitajiet li mhumiex ewlenin;
 - (f) iż-żamma tal-qligħ;
 - (g) miżuri ohra li jnaqqsu l-htigijiet ta' kapital.
- (36) Jekk il-miżuri identifikati jiġu indikati fil-pjan għaż-żieda tal-kapital bħala dawk li ma jistgħux jiġu implimentati fi żmien sitt xhur mis-sottomissjoni ta' dan il-pjan, l-Awtorità se tikkonsulta lill-awtorità ta' superviżjoni kompetenti biex tivvaluta jekk għandhiex tqis dawn il-miżuri proposti bħala miżuri għaż-żieda tal-kapital.
- (37) L-amministrazzjonijiet tal-banek għandu jkollhom incentivi biex fi żminijiet tajbin iwettqu ristrutturar estensiv, u b'hekk inaqqsu l-htieġa li jkollhom jirrikorru għall-appogg mill-Istat. Għaldaqstant, jekk ir-rikors għall-għajjnuna mill-Istat seta' b'mod raġonevoli jiġi evitat permezz ta' ġestjoni xierqa u fil-hin, kwalunkwe entità li tiddependi minn għajjnuna mill-Istat għar-ristrutturar tagħha jew għall-istralċ b'mod ordnat għandha normalment tissostitwixxu l-Kap Eżekuttiv tal-Bank, kif ukoll membri tal-bord skont il-każ.
- (38) Għall-istess raġunijiet, dawn l-entitajiet għandhom japplikaw politiki stretti dwar ir-remunerazzjoni tal-eżekuttivi. Dan jirrikjedi limitu fuq ir-remunerazzjoni flimkien mal-inċentivi li jithallsu lill-persunal eżekuttiv, biex jiġi żgurat li l-Bank ikun qed jimplementa l-pjan tiegħu ta' ristrutturar b'objettivi sostenibbli fuq terminu twil għall-kumpanija. Għallhekk, kwalunkwe bank li jirċievi għajjnuna mill-Istat f'forma ta' rikapitalizzazzjoni jew miżuri għall-assi danneġġati għandu jillimita r-remunerazzjoni totali tal-persunal, inklużi tal-membri tal-Bord u tal-manigment superjuri, għal livell xieraq. Dan il-limitu fuq ir-remunerazzjoni totali għandu jinkludi l-komponenti u l-pensjonijiet fissi u varjabbli kollha possibbli, u jkun konformi mal-Artikoli 93 u 94 tad-Direttiva tal-UE dwar ir-Rekwiżiti ta' Kapital (CRD IV).⁽¹⁶⁾

Ir-remunerazzjoni totali ta' kwalunkwe individwu ma tistax taqbeż bi 15-il darba s-salarju nazżjonali medju tal-Istat tal-EFTA fejn il-benefiċjarju jkun stabbilit⁽¹⁷⁾, jew b'10 darbiet is-salarju medju tal-impjegati tal-bank benefiċjarju.

Ir-restrizzjonijiet fuq ir-remunerazzjoni għandhom japplikaw sa tmiem il-perjodu ta' ristrutturar jew sakemm il-bank ikun hallas lura l-għajjnuna mill-Istat, skont liema minnhom isehh l-ewwel.

- (39) Kwalunkwe bank li jirċievi għajjnuna mill-Istat f'forma ta' rikapitalizzazzjoni jew miżuri għall-assi danneġġati, m'għandux fil-prinċipju jagħmel hlasijiet għat-temma tal-impjegat oghla minn dawk li titlob il-liġi jew il-kuntratt.

3.1.2. Il-qsim tal-piżijiet mill-azzjonisti u mill-kredituri subordinarji

- (40) L-appogg mill-Istat jista' johloq periklu morali u jdghajjef id-dixxiplina tas-suq. Sabiex jitnaqqas il-periklu morali, l-għajjnuna għandha tinghata biss fuq termini li jinvolvu qsim tal-piżijiet adegwat minn investituri eżistenti.

⁽¹⁶⁾ Id-Direttiva 2013/36/UE tal-Parlament Ewropew u tal-Kunsill tas-26 ta' Ġunju 2013 dwar l-aċċess għall-attività ta' istituzzjonijiet ta' kreditu u s-superviżjoni prudenzjali tal-istituzzjonijiet ta' kreditu u tad-ditti tal-investiment u li temenda d-Direttiva 2002/87/KE u li tħassar id-Direttivi 2006/48/KE u 2006/49/KE (GU L 176, 27.6.2013, p. 338). L-att għadu ma ġiex inkorporat fil-Ftehim ŻEE.

⁽¹⁷⁾ Kif ipubblikat mill-OECD fuq il-websajt tagħha taht il-Paġi Medji Annwali fi prezzijiet kostanti għall-aħhar sena disponibbli, <http://stats.oecd.org/Index.aspx>.

- (41) Il-qsim tal-pizijiet adegwat normalment jinvolvi, wara li t-telf l-ewwel jiġi assorbit mill-ekwiżità, kontribuzzjonijiet minn detenturi ta' kapital ibridu u minn detenturi tad-dejn subordinat. Id-detenturi ta' kapital ibridu u tad-dejn subordinat iridu jikkontribwixxu biex inaqqsu n-nuqqas fil-kapital kemm jista' jkun possibbli. Dawn il-kontribuzzjonijiet jistgħu jiehdu l-forma ta' konverżjoni għal Grad 1 ⁽¹⁸⁾ tal-Ekwiżità Komuni, jew billi jsehh tnaqqis fil-valur tal-istrumenti ewlenin. Fi kwalunkwe każ, il-hruġ ta' flus mingħand il-benefiċjarju għad-detenturi ta' dawn it-titoli irid jiġi evitat sakemm ikun legalment possibbli.
- (42) L-Awtorità mhux se tehtieg kontribuzzjoni minn detenturi tad-dejn superjuri (b'mod partikolari minn depożiti assigurati, depożiti mhux assigurati, bonds u dejn superjuri) bħala komponent obbligatorju għall-qsim tal-pizijiet skont ir-regoli dwar l-ghajjnuna mill-Istat, la permezz tal-konverżjoni f'kapital u lanqas permezz ta' tniżżil fil-valur tal-istrumenti.
- (43) Fejn il-proporzjon tal-kapital tal-Bank li għandu identifikat nuqqas fil-kapital, jibqa' oghla mil-livell minimu regolatorju taż-ZEE, il-Bank għandu normalment ikun kapaċi jtejjeb il-pożizzjoni tal-kapital bil-mezzi tiegħu stess, b'mod partikolari permezz ta' miżuri għaž-żieda tal-kapital skont kif stabbilit fil-punt (35). Jekk m'hemm possibbiltajiet ohra, inkluża kull azzjoni superviżorja ohra bħalma huma miżuri ta' intervent bikri jew azzjonijiet ta' rimedju oħrajn, sabiex jingheleb in-nuqqas ikkonfermat mill-awtorità superviżorja jew tar-riżoluzzjoni kompetenti, f'dan il-każ id-dejn subordinat għandu jiġi kkonvertit f'ekwiżità, fil-prinċipju qabel tingħata l-ghajjnuna mill-Istat.
- (44) F'każijiet fejn il-bank ma jibqax jilhaq ir-rekwiziti regolatorji minimi ta' kapital, id-dejn subordinat irid jiġi kkonvertit jew jitnaqqas, fil-prinċipju, qabel tingħata l-ghajjnuna mill-Istat. L-ghajjnuna mill-Istat ma għandhiex tingħata qabel mal-ekwiżità, il-kapital ibridu u d-dejn subordinat ikunu kkontribwew bis-shih sabiex jiġi kkompensat kwalunkwe telf.
- (45) Tista' ssir eċċezzjoni għar-rekwiziti tal-punti 43 u 44, meta l-implimentazzjoni ta' dawn il-miżuri tista' tipperikola l-istabbiltà finanzjarja jew twassal għal riżultati sproporzjonati. Din l-eċċezzjoni tista' tkopri każijiet fejn l-ammont tal-ghajjnuna li l-bank għandu jircievi ikun żgħir meta mqabbel mal-assi tal-bank bil-piż differenzjat skont ir-riskju u n-nuqqas fil-kapital ikun tnaqqas b'mod sinifikanti, b'mod partikolari permezz ta' miżuri għaž-żieda tal-kapital skont kif stabbilit fil-punt 35. Jistgħu jiġu indirizzati wkoll ir-riżultati sproporzjonati jew ir-riskju għall-istabbiltà finanzjarja billi jiġi kkonidrat mill-ġdid is-sekwenzjar tal-miżuri li jindirizzaw in-nuqqas fil-kapital.
- (46) Fil-kuntest tal-implimentazzjoni tal-punti 43 u 44, irid jinżamm "il-prinċipju li l-ebda kreditur ma jmur għall-aghār" ⁽¹⁹⁾. Għalhekk, kredituri subordinarji m'għandhomx jircievu inqas f'termini ekonomiċi minn dak li l-istrument tagħhom kien ikun jiswa li kieku l-ebda ghajjnuna mill-Istat ma kellha tingħata.

3.1.3. Il-prevenzjoni ta' hruġ ta' fondi qabel deċiżjoni ta' ristrutturar

- (47) Sabiex l-ghajjnuna tkun limitata għall-minimu neċessarju, il-flussi 'l barra tal-fondi jridu jiġu evitati fl-aktar stadju bikri possibbli. Għalhekk, minn meta l-htigijiet kapitali jkunu magħrufa jew kellhom ikunu magħrufa għall-bank, l-Awtorità tqis li l-Bank għandu jiehu l-miżuri kollha mehtieġa biex jikkonserva l-fondi tiegħu. B'mod partikolari, minn dan il-mument 'l quddiem, daww l-istituzzjonijiet li għandhom identifikati htigijiet ta' kapital jew li suppost għandhom identifikati htigijiet ta' kapital:
- (a) m'għandhomx ihallu dividendi fuq ishma jew kupuni fuq strumenti ta' kapital ibridu (jew kwalunkwe strument ieħor li għalih il-hlas ta' kupun huwa diskrezzjonali);
- (b) m'għandhomx jixtru mill-ġdid kwalunkwe sehem minn tagħhom stess jew opzjoni ta' strumenti ta' kapital ibridu tul il-perjodu ta' ristrutturar mingħajr l-approvazzjoni minn qabel mill-Awtorità; u
- (c) m'għandhomx jixtru lura strumenti ta' kapital ibridu, jekk tali miżura, possibbilment flimkien ma' oħrajn, ma tippermettix lill-istituzzjoni biex tassorbi b'mod shih in-nuqqas fil-kapital tagħha, u ssehh flivelli qrib tas-suq attwali ⁽²⁰⁾ u f'mhux aktar minn 10 % 'l fuq mill-prezz tas-suq; kwalunkwe xiri lura huwa suppett għal approvazzjoni minn qabel mill-Awtorità;
- (d) m'għandhomx iwettqu l-ebda tranzazzjoni għall-ġestjoni tal-kapital mingħajr l-approvazzjoni minn qabel mill-Awtorità;
- (e) m'għandhomx jiehd u sehem fi Prattiki kummerċjali aggressivi; u

⁽¹⁸⁾ Kif definit fl-Artikolu 26 tar-Regolament (UE) Nru 575/2013 tal-Parlament Ewropew u tal-Kunsill tas-26 ta' Ġunju 2013 dwar ir-rekwiziti prudenzjali għall-istituzzjonijiet ta' kreditu u d-ditti tal-investment, (GU L 176, 27.6.2013, p. 1). Thejġija għall-inkorporazzjoni tal-att huwa għaddej min-naħa tal-EFTA.

⁽¹⁹⁾ Dan jista' jinkiseb pereżempju bil-holqien ta' kumpanija azzjonarja. Is-sjeda tal-Bank tkun irregiistrata fuq in-naħa tal-assi tal-kumpanija azzjonarja, filwaqt li l-ekwiżità, l-ibridi u d-dejn subordinat li jkunu fil-bank qabel l-intervent tal-ghajjnuna mill-Istat jikkontribwixxu n-naħa tal-obbligi tal-kumpanija azzjonarja bl-istess struttura superjuri bħala dik li kienet teżisti fil-bank qabel l-intervent.

⁽²⁰⁾ Pereżempju jekk ix-xiri lura jsehh bi skont ta' cifra doppja f'punti percentwali tal-valur nominali mill-prezz tas-suq (jew fin-nuqqas ta' suq, indikatur tal-prezz tas-suq) sabiex jiġu ġenerati l-profitti, jew jekk ix-xiri lura huwa parti ta' skambju li jipprovi lill-istituzzjoni ta' kreditu b'kapital ta' kwalità oghla li jċekken it-telf.

- (f) m'għandhomx ikollhom ishma fl-ebda impriza, kemm jekk ikunu assi kif ukoll jekk isir trasferiment tal-ishma. Dan ir-rekwiżit ma jkoprix: (i) l-akkwisti li jsiru fil-kors ordinarju tal-kummerċ bankarju fil-ġestjoni ta' pretensjonijiet eżistenti fir-rigward ta' imprizi li jinsabu f'diffikultà; u (ii) l-akkwist ta' ishma f'imprizi bil-kundizzjoni li l-prezz tax-xiri mhallas ikun inqas minn 0,01 % tal-aħhar ammont disponibbli tal-karta tal-bilanċ tal-istituzzjoni f'dak il-mument, u li l-prezzijiet tax-xiri kumulattiv mhallsa għal kull akkwist iehor bhal dan minn dak il-mument sa tmiem il-perjodu ta' ristrutturar tkun inqas minn 0,025 % tal-aħhar ammont disponibbli tal-karta tal-bilanċ f'dak il-mument; (iii) l-akkwist ta' negozju, wara li tinkiseb l-approvazzjoni tal-Awtorità, biex f'ċirkostanzi eċċezzjonali, jekk ikun mehtieġ, tissawwar mill-gdid l-istabbiltà finanzjarja jew biex tiġi żgurata l-kompetizzjoni effikaċi;
- (g) għandhom jieqfu mir-reklamar li jirreferi għal għajjnuna mill-Istat u milli jwettqu kwalunkwe strateġija kummerċjali aggressiva li minghajr l-appoġġ tal-Istat tal-EFTA kieku ma tistax titwettaq.
- (48) Billi jrid jiġi żgurat li l-għajjnuna tkun limitata għall-minimu neċessarju, jekk bank iwettaq azzjonijiet li mhumiex konformi mar-rekwiżiti elenkati fil-punt 47 f'punt fiż-żmien meta l-bżonn tiegħu għal kapital addizzjonali kellu jkun evidenti għal negozju amministrat b'mod tajjeb, l-Awtorità żżid, bil-ghan li jiġu stabbiliti l-miżuri mehtieġa li jillimitaw id-distorsjoni tal-kompetizzjoni, ammont ekwivalenti għall-hruġ tal-fondi mal-ammont tal-għajjnuna.

3.1.4. L-għajjnuna għar-ristrutturar li tkopri n-nuqqas fil-kapital residwu

- (49) Jekk wara l-implimentazzjoni ta' miżuri għaż-żieda tal-kapital u għall-qsim tal-piżijiet ikun għad hemm nuqqas fil-kapital, dan fil-prinċipju jista' jiġi kopert b'rikapitalizzazzjoni pubblika, b'miżuri għall-assi danneġġati jew kombinazzjoni tat-tnejn li huma. Sabiex din l-għajjnuna tkun kompatibbli, irid jitressaq lill-Kummissjoni pjan ta' ristrutturar li jrid ikun konformi mat-taqsimiet korrispondenti tal-Linji Gwida dwar il-Kriżi.

3.2. GĦAJJNUNA GĦAS-SALVATAĠĠ FIL-FORMA TA' RIKAPITALIZZAZZJONI U TA' MIŻURI GĦALL-ASSI DANNEĠĠATI

- (50) Ladarba l-Awtorità tibda tapplika l-prinċipji stabbiliti f'dawn il-Linji Gwida, Stat tal-EFTA jrid jinnotifika pjan ta' ristrutturar lill-Awtorità, u jikseb approvazzjoni għall-għajjnuna mill-Istat qabel ma jittiehdu miżuri għar-rikapitalizzazzjoni jew għall-assi danneġġati. Madankollu, l-Awtorità eċċezjonalment tista' tawtorizza lill-Istat tal-EFTA biex fuq bażi temporanja jagħti miżuri bhal dawn, bhala għajjnuna għas-salvataġġ, qabel ma pjan għar-ristrutturar jiġi approvat, jekk miżuri bhal dawn huma mehtieġa biex tinżamm l-istabbiltà finanzjarja. Jekk Stat tal-EFTA jinvoka din il-klawżola għall-istabbiltà finanzjarja, l-Awtorità titlob analiżi *ex ante* mill-awtorità ta' sorveljanza kompetenti li tikkonferma li jeżisti attwalment (mhux fil-futur) nuqqas fil-kapital, li jġieghel lill-kontrollur biex immedjatament jirtira l-licenzja bankarja tal-istituzzjoni jekk ma jittiehdux miżuri bhal dawn. Barra minn hekk, kwalunkwe analiżi bhal din trid turi li r-riskju eċċezjonali għall-istabbiltà finanzjarja ma jistax jiġi evitat b'kapital privat f'perjodu bizżejjed qasir ta' żmien, jew permezz ta' kwalunkwe miżura temporanja oħra li tohloq inqas distorzjoni bhal garanzija mill-Istat.
- (51) Kwalunkwe miżura ta' salvataġġ li taqa' taht il-punt 50 trid tiġi nnotifikata lill-Awtorità. Sabiex tkun approvata temporanjament mill-Awtorità, miżura bhal din għandha tikkonforma mar-regoli li jirregolaw ir-remunerazzjoni u l-qsim tal-piżijiet ta' dawn il-miżuri stabbiliti fil-Linji Gwida dwar ir-Rikapitalizzazzjoni, il-Linji Gwida dwar l-Estensjoni tal-2011, u fejn applikabbli, fil-Linji Gwida dwar l-Assi Danneġġati.
- (52) Barra minn hekk, għajjnuna għas-salvataġġ fil-forma ta' rikapitalizzazzjoni u ta' miżuri għall-assi danneġġati m'għandhomx jimpedixxu konformità mar-rekwiżiti għall-qsim tal-piżijiet stabbiliti f'dawn il-Linji Gwida. Konsewwentement, jew il-miżuri mehtieġa għall-qsim tal-piżijiet iridu jiġu implimentati bhala parti mill-għajjnuna għas-salvataġġ, inkella l-miżuri ta' rikapitalizzazzjoni jew għall-assi danneġġati jridu jiġu rranġati b'tali mod li jippermettu l-implimentazzjoni *ex post* ta' miżuri għall-qsim tal-piżijiet. Tali implimentazzjoni *ex post* tista' tinkiseb pereżempju, bir-rikapitalizzazzjoni tal-ekwità f'forma li hija superjuri għall-istrumenti eżistenti tal-kapital u tad-dejn subordinat, filwaqt li tibqa' konformi mal-qafas regolatorju u superviżorju applikabbli.
- (53) Wara l-awtorizzazzjoni tal-għajjnuna għas-salvataġġ, l-Istat tal-EFTA għandu jissottometti pjan ta' ristrutturar konformi mal-Linji Gwida dwar ir-Ristrutturar fi żmien xahrejn mid-data tad-deċiżjoni li b'mod temporanju tapprova l-għajjnuna. Il-pjan ta' ristrutturar se jiġi evalwat abbażi tal-Linji Gwida dwar ir-Ristrutturar, filwaqt li jitqiesu l-prinċipji ta' qsim tal-piżijiet deskritti f'dawn il-Linji Gwida.

3.3. SKEMI TA' RIKAPITALIZZAZZJONI U TA' RISTRUTTURAR TA' ISTITUZZJONIJET ŻĠĦAR

- (54) L-ghajjnuna lil banek żgħar għandha t-tendenza taffettwa inqas il-kompetizzjoni mill-ghajjnuna mogħtija lil banek akbar. Għal din ir-raġuni u sabiex jiġi żgurat trattament amministrattiva proporzjonat, huwa xieraq li jkun hemm proċedura aktar sempliċi rigward il-banek żgħar, filwaqt li jkun żgurat li d-distorsjonijiet fil-kompetizzjoni jkunu limitati għall-minimu. Għalhekk, l-Awtorità hija lesta li tawtorizza skemi ta' rikapitalizzazzjoni u ta' ristrutturar għall-istituzzjonijiet żgħar fejn skemi bħal dawn ikollhom ambitu ċar u jkunu limitati għal perjodu ta' sitt xhur, dejjem jekk dawn jirrispettaw il-prinċipji stabbiliti fil-Linji Gwida dwar il-Kriżi u b'mod partikolari r-rekwiżiti għall-qsim tal-piżijiet ta' dawn il-Linji Gwida. L-applikazzjoni ta' kwalunkwe skema bħal din barra minn hekk għandha tkun ristretta għal banek b'karta tal-bilanċ li t-total tagħha mhux aktar minn EUR 100 miljun. L-ammont tal-karti tal-bilanċi tal-banek li jirċievu l-ghajjnuna taħt l-iskema ma għandux jaqbeż il-1,5 % tal-assi totali miżmuma mill-banek fis-suq domestiku tal-Istat tal-EFTA kkonċernat.
- (55) L-Awtorità se tevalwa kull skema ta' dan it-tip sabiex tivverifika jekk din tilhaqx l-oġettiv tagħha u hix qed tiġi implimentata b'mod korrett. Għal dan l-ghan, l-Istat tal-EFTA jrid jipprovi rapport ta' kull sitt xhur dwar l-użu tal-iskema, wara l-awtorizzazzjoni tal-iskema.

4. IL-GARANZIJI U L-APPOĠĠ TA' LIKWIDITÀ, LI JMORRU LIL HINN MILL-PROVVISTA TAL-LIKWIDITÀ TAL-BANK ĊENTRALI

- (56) L-appoġġ ta' likwidità u garanziji fuq l-obbligazzjonijiet temporanjament jistabilizzaw in-naha tal-obbligazzjonijiet tal-karta tal-bilanċ ta' bank. Għalhekk, kontra r-rikapitalizzazzjoni jew il-miżuri għall-assi danneġġati, li fil-prinċipju jridu jkunu ppreċeduti bin-notifika ta' pjan ta' ristrutturar mill-Istat tal-EFTA kkonċernat u bl-approvazzjoni tal-Awtorità qabel ma jkunu jistgħu jingħataw, l-Awtorità tista' taċċetta li l-Istati tal-EFTA jinnotifikaw il-garanziji u l-appoġġ ta' likwidità li għandhom jingħataw wara l-approvazzjoni temporanja tagħhom bħala għajjnuna għas-salvatagġ, qabel ma pjan ta' ristrutturar jiġi approvat.
- (57) Il-garanziji u l-appoġġ ta' likwidità jistgħu jiġu nnotifikati individwalment lill-Awtorità; barra minn hekk, l-Awtorità tista' tawtorizza wkoll skemi li jipprovidu miżuri ta' likwidità għal perjodu massimu ta' sitt xhur.
- (58) Skemi bħal dawn iridu jkunu ristretti għal banek li ma jkollhomx nuqqas fil-kapital. Meta bank b'nuqqas fil-kapital ikollu bżonn urġenti ta' likwidità, hija meħtieġa notifika individwali lill-Awtorità. ⁽²¹⁾ F'każijiet bħal dawn, l-Awtorità se tapplika *mutatis mutandis* il-proċedura stabbilita fil-punti 32 sa 34, inkluż ir-rekwiżit ta' ristrutturar jew għal pjan ta' stralċ, jekk l-ghajjnuna ma tithallasx lura fi żmien xahrejn
- (59) Il-garanziji u l-appoġġ ta' likwidità sabiex jiġu approvati mill-Awtorità, iridu jissodisfaw ir-rekwiżiti li ġejjin:
- il-garanziji jistgħu jingħataw biss għal kwistjonijiet ġodda ta' dejn superjuri ta' istituzzjonijiet ta' kreditu (huwa eskluż id-dejn subordinat);
 - il-garanziji jistgħu jingħataw biss fuq strumenti ta' dejn b'maturità minn tliet xhur sa hames snin (jew il-massimu ta' seba' snin fil-każ ta' bonds koperti). Garanziji b'maturità ta' aktar minn tliet snin iridu, hlief f'każijiet iġġustifikati kif dovut, jkunu limitati għal terz tal-garanziji pendenti mogħtija lill-Bank individwali;
 - il-livell minimu ta' remunerazzjoni tal-garanziji mill-Istat irid ikun konformi mal-formola stipulata fil-Linji Gwida dwar l-Estensjoni tal-2011;
 - il-pjan ta' ristrutturar għandu jiġi sottomess lill-Awtorità fi żmien xahrejn għal kull istituzzjoni ta' kreditu mogħtija garanziji fuq obbligazzjonijiet ġodda jew obbligazzjonijiet mġedda, li meta tingħata l-garanzija l-ġdida għalihom, l-obbligazzjonijiet garantiti pendenti totali (inklużi l-garanziji mogħtija qabel id-data ta' din id-deċiżjoni) jaqbzū kemm il-proporzjon ta' 5 % tal-obbligazzjonijiet totali kif ukoll l-ammont totali ta' EUR 500 miljun;
 - għal kull istituzzjoni ta' kreditu li taqa' fuq il-garanzija, iridu jitressqu ristrutturar individwali jew pjan ta' stralċ fi żmien xahrejn wara li l-garanzija tkun ġiet attivata;
 - ir-riċevituri ta' garanziji u ta' appoġġ ta' likwidità jridu jieqfu mir-reklamar li jirreferi għall-ghajjnuna mill-Istat, u milli jwettqu kwalunkwe strateġija kummerċjali aggressiva li mingħajr l-appoġġ tal-Istat tal-EFTA kieku ma tistax titwettaq.

⁽²¹⁾ Banek li jkunu diġà rċievew għajjnuna għas-salvatagġ approvata fid-data tad-dhul fis-seħħ ta' dawn il-Linji Gwida, li madankollu ma jkunux għadhom kisbu l-approvazzjoni finali tal-ghajjnuna għar-ristrutturar, jistgħu jirċievu appoġġ taħt skema ta' likwidità mingħajr notifika individwali.

- (60) Għall-garanziji u l-iskemi ta' appoġġ ta' likwidità, il-kriterji addizzjonali li ġejjin iridu jiġu sodisfatti:
- (a) l-iskema għandha tkun ristretta għall-banek li ma għandhomx nuqqas fil-kapital kif iċċertifikat mill-awtorità ta' sorveljanza kompetenti skont il-punt 28;
 - (b) garanziji b'maturità ta' aktar minn tliet snin iridu jkunu limitati għal terz tal-garanziji totali mogħtija lill-Bank individwali;
 - (c) l-Istati tal-EFTA Membri għandhom jirrapportaw lill-Awtorità kull tliet xhur dwar: (i) it-tħaddim tal-iskema, (ii) l-emissjonijiet tad-dejn iggarantit u (iii) it-tariffi realment mitluba;
 - (d) L-Istati tal-EFTA jridu jissupplimentaw ir-rapporti tagħhom dwar it-tħaddim tal-iskema bl-informazzjoni disponibbli aġġornata dwar il-kost tal-hruġ ta' dejn mhux iggarantit li jista' jiġi pparagunat (in-natura, il-volum, il-klassifikazzjoni, il-munita).
- (61) F'każijiet eċċezzjonali jistgħu jiġu approvati wkoll garanziji li jkopru l-iskoperturi tal-Bank Ewropew tal-Investment lejn banek bil-ghan li jerga' jsir mill-ġdid is-self lill-ekonomija reali f'pajjiżi li għandhom kundizzjonijiet ta' self f'diffikultà serja meta mqabblin mal-medja taż-ŻEE. Fil-valutazzjoni ta' miżuri bħal dawn, l-Awtorità se teżamina b'mod partikolari jekk dawn jagħtux benefiċċju żejjed li jista' pereżempju jservi biex jiżviluppa attivitajiet oħra kummerċjali ta' dawn il-banek. Garanziji bħal dawn jistgħu jkopru biss perjodu ta' mhux iktar minn seba' snin. Garanziji bħal dawn, jekk jiġu approvati mill-Awtorità, ma jiskattawx l-obbligu għall-banek li jippreżenta pjan ta' ristrutturar.

5. IL-PROVVISTA TA' LIKWIDITÀ MINN BANEK ĊENTRALI U L-INTERVENT BI SKEMI TA' GARANZIJA TAD-DEPOZITI U B'FONDI TA' RIŻOLUZZJONI

- (62) L-attivitajiet ordinarji tal-banek ċentrali relatati mal-politika monetarja, bħall-operazzjonijiet fuq is-suq miftuħ u l-facilitajiet permanenti, ma jaqgħux fil-kamp ta' applikazzjoni tar-regoli tal-ġajjnuna mill-Istat. Appoġġ immirat lejn istituzzjoni ta' kreditu speċifika (komunement imsejha "assistenza ta' emerġenza fil-likwidità") jista' jikkostitwixxi ġajjnuna sakemm ma jintlahqux il-kundizzjonijiet kumulattivi li ġejjin ⁽²²⁾:
- (a) l-istituzzjoni ta' kreditu tkun temporanjament nonlikwida iżda solventi fil-mument tal-provvediment tal-likwidità li jsehh f'ċirkustanzi eċċezzjonali u li ma jkunx parti minn xi pakkett ta' ġajjnuna ikbar,
 - (b) il-facilità tkun kompletament garantita minn kollateral li għalih jiġi applikat tnaqqis adegwat, skont il-kwalità u l-valur fis-suq tagħha,
 - (c) il-banek ċentrali jeżiġi hlas ta' rata ta' interess li ttippenalizza mingħand il-benefiċjarju,
 - (d) il-miżura tiġi mehuda fuq inizjattiva tal-banek ċentrali nnifsu, u b'mod partikolari ma tkunx sostnuta b'xi kontrollgaranzija mill-Istat.
- (63) Interventi minn fondi ta' garanzija tad-depożiti li jirrimborzaw lid-depożitori f'konformità mal-obbligi tal-Istati EFTA skont id-Direttiva 94/19/KE tal-Parlament Ewropew u tal-Kunsill ⁽²³⁾ mhumiex ġajjnuna mill-Istat. ⁽²⁴⁾ Madankollu, l-użu ta' dawn il-fondi jew fondi simili li jassistu fir-ristrutturar tal-istituzzjonijiet ta' kreditu jistgħu jikkostitwixxu ġajjnuna mill-Istat. Ghalkemm il-fondi inkwistjoni jistgħu jiġu mis-settur privat, jistgħu jikkostitwixxu ġajjnuna sal-punt li dawn jaqgħu taħt il-kontroll tal-Istat, u d-deċiżjoni dwar l-applikazzjoni tal-Fondi tkun attribwibbli lill-Istat ⁽²⁵⁾. L-Awtorità se tivvaluta l-kompatibilità tal-ġajjnuna mill-Istat fil-forma ta' interventi bħal dawn fid-dawl ta' dawn il-Linji Gwida.
- (64) Ġajjnuna mill-Istat fil-forma ta' interventi permezz ta' fond ta' riżoluzzjoni se tiġi vvalutata skont dawn il-Linji Gwida biex tiġi vvalutata l-kompatibilità tagħha mal-Ftehim ŻEE.

6. KONSIDERAZZJONIJIET SPEĊIFIĊI RIGWARD L-GĤAJNUNA TA' LIKWIDAZZJONI

6.1. PRINĊIPJI ĠENERALI

- (65) L-Istati tal-EFTA għandhom jinkuraġġixxu l-hruġ mis-suq ta' operatori mhux vijabbli filwaqt li jippermettu li l-process ta' hruġ iseħh b'mod ordnat, sabiex iħarsu l-istabbiltà finanzjarja. Il-likwidazzjoni ordnata ta' istituzzjoni ta' kreditu f'diffikultà għandha dejjem titqies meta l-istituzzjoni ma tistax terġa' tkun vijabbli b'mod kredibbli fuq terminu twil.

⁽²²⁾ F'dawn il-każijiet, il-miżuri sussegwentement se jiġu vvalutati bħala parti mill-pjan ta' ristrutturar.

⁽²³⁾ Direttiva 94/19/KE tal-Parlament Ewropew u tal-Kunsill tat-30 ta' Mejju 1994 dwar skemi ta' garanzija tad-depożiti (ĠU L 135, 31.5.1994, p. 5), kif imsemmi fil-punt 19a tal-Kapitolu II (ii) tal-Anness IX għall-Ftehim ŻEE.

⁽²⁴⁾ Ara, b'analogija, il-Kawża T-351/02 *Deutsche Bahn vs il-Kummissjoni* [2006] Ġabra II-1047, paragrafu 114, kif ukoll il-Kawża C-460/07 *Puffer* [2009] Ġabra I-3251, il-paragrafu 70.

⁽²⁵⁾ Ara l-iskema Daniza ta' stralċ, ĠU C 312, 17.11.2010, p. 5.

- (66) L-Awtorità tagħraf li, minhabba l-ispeċifitàjiet ta' istituzzjonijiet ta' kreditu u fin-nuqqas ta' mekkanizmi li jippermettu r-riżoluzzjoni ta' istituzzjonijiet ta' kreditu mingħajr ma tiġi mhedda l-istabbiltà finanzjarja, jista' ma jkunx fattibbli li tiġi llikwidata istituzzjoni ta' kreditu skont il-proċedimenti ordinarji ta' insolvenza. Għal din ir-raġuni, miżuri Statali li jappoġġaw il-likwidazzjoni ta' istituzzjonijiet ta' kreditu li qed ifallu jistgħu jitqiesu bhala għajjnuna kompatibbli, jekk ikunu konformi mar-reqwizit speċifikat fil-punt 44.
- (67) L-għan ta' likwidazzjoni ordnata jrid ikun il-waqfien tal-attivitajiet ta' istituzzjoni ta' kreditu f'diffikultà, tul perjodu ta' żmien limitat. Dan l-għan jimplika li ma jistax isir kummerċ ġdid ma parti terza. Madankollu, dan ma jwaqqafx it-tweġġ ta' kummerċ eżistenti, jekk dan inaqqas l-ispejjeż tal-likwidazzjoni. Barra minn hekk, il-likwidazzjoni għandu jkollha kemm jista' jkun possibbli l-għan li tbigh partijiet tan-negozju jew l-assi permezz ta' proċess kompetittiv. Fi proċedura ta' likwidazzjoni ordnata l-proċedimenti ta' kwalunkwe bejgħ ta' assi jikkontribwixxu għall-ispejjeż tal-likwidazzjoni.
- (68) L-Istati tal-EFTA jistgħu jagħzlu għadd ta' għodod biex jorganizzaw il-likwidazzjoni ta' istituzzjonijiet ta' kreditu f'diffikultà. Kwalunkwe miżura ta' għajjnuna mill-Istat implimentata biex tappoġġa likwidazzjoni bħal din għandha tikkonforma mal-prinċipji speċifikati fil-punt 69 sa 82.

6.2. KUNDIZZJONIJET GĦALL-AWTORIZZAZZJONI TAL-GĦAJNUNA GĦAL-LIKWIDAZZJONI

- (69) L-Istati tal-EFTA għandhom jipprovdu pjan għal-likwidazzjoni ordnata tal-istituzzjoni ta' kreditu.
- (70) L-Awtorità ser tivvaluta l-kompatibilità tal-miżuri ta' għajjnuna li għandhom jiġu implimentati bil-għan li jinstabu soluzzjonijiet għall-istituzzjonijiet ta' kreditu fuq l-istess linji, *mutatis mutandis*, kif stabbiliti fit-taqsimiet 2, 3 u 4 tal-Linji Gwida dwar ir-Ristrutturar għall-għajjnuna għar-ristrutturar.
- (71) In-natura partikolari ta' likwidazzjoni ordnata twassal għall-kunsiderazzjonijiet stipulati f'punti 72 sa 78.

6.2.1. Limitazzjoni tal-kostijiet ta' likwidazzjoni

- (72) L-Istati tal-EFTA għandhom jagħtu prova li l-għajjnuna tippermetti lill-istituzzjoni ta' kreditu li jsirilha stralċ b'mod ordnat, filwaqt li jillimitaw l-ammont tal-għajjnuna għall-minimu meħtieġ biex iżommuha għaddejja matul il-likwidazzjoni minhabba l-għan li jrid jintlaħaq u li huwa konformi mar-reqwizit tal-qsim tal-piżijiet ta' dawn il-Linji Gwida.

6.2.2. Limitazzjoni fid-distorsjonijiet tal-kompetizzjoni

- (73) Sabiex jiġu evitati distorsjonijiet fil-kompetizzjoni, il-faži tal-istralċ għandha tkun limitata għall-perjodu strettament neċessarju għal likwidazzjoni ordnata.
- (74) Sakemm l-istituzzjoni ta' kreditu benefiċjarja tkompli topera, ma tistax tikkompeti b'mod attiv fis-suq jew tidhol għal attivitajiet ġodda. L-operazzjonijiet tagħha għandhom fil-prinċipju jkunu limitati għat-tkomplija u t-tlestija tal-attivitajiet pendenti għall-klijenti eżistenti. Kull attività ġdida mal-klijenti eżistenti trid tkun limitata għat-tibdil fil-kundizzjonijiet ta' kuntratti eżistenti u għar-ristrutturar ta' self eżistenti, dejjem jekk dawn il-bidliet itejbu l-valur preżenti nett tal-assi rispettivi.
- (75) Il-politika tal-ipprezzar tal-istituzzjoni ta' kreditu li jrid isirilha stralċ trid timmira li tinkuraġġixxi lill-klijenti jsibu alternattivi aktar attraenti.
- (76) Meta hija meħtieġ liċenzja bankarja, pereżempju għal bank tal-assi hżiena jew għal istituzzjoni temporanja stabbilita biss għal-likwidazzjoni ordnata ta' istituzzjoni ta' kreditu ("bank tranżitorju"), din għandha tkun limitata għall-attivitajiet strettament neċessarji għall-istralċ. Il-liċenzja bankarja għandha tiġi rtirata mill-aktar fis possibbli mill-awtorità ta' sorveljanza kompetenti.

6.2.3. Il-qsim tal-piżijiet

- (77) Fil-kuntest ta' likwidazzjoni ordnata, għandha tingħata attenzjoni sabiex jiġi mminimizzat il-periklu morali, b'mod partikolari billi għajjnuna addizzjonali ma tiġix ipprovdata għall-benefiċċju tal-azzjonisti u tad-detenturi tad-dejn subordinat. Għalhekk, il-pretensjonijiet tal-azzjonisti u tad-detenturi tad-dejn subordinat ma għandhomx ikunu ttrasferiti għal xi attività ekonomika li għadha għaddejja.
- (78) It-Taqsimiet 3.1.2 u 3.1.3 għandhom jiġu rrispettati *mutatis mutandis*.

6.3. IL-BEJGH TA' ISTITUZZJONI TA' KREDITU WAQT PROCĊEDURA TA' LIKWIDAZZJONI ORDNATA

- (79) Il-bejgh ta' istituzzjoni ta' kreditu waqt proċedura ta' likwidazzjoni ordnata jista' jinvolvi għajjnuna mill-Istat għax-xerrej, dejjem jekk il-bejgh ikun effettwat permezz ta' offerti kompetittivi miftuha u bla kundizzjonijiet u l-assi jinbieghu lil dak li jagħmel l-ogħla offerta. Offerti kompetittivi bħal dawn għandhom, fejn neċessarju, jippermettu l-bejgh ta' partijiet tal-istituzzjoni lil offerenti differenti.
- (80) B'mod partikolari, meta jkun qed jiġi determinat jekk ikunx hemm għajjnuna għax-xerrej tal-istituzzjoni ta' kreditu jew ta' partijiet minnha, l-Awtorità se teżamina jekk:
- (a) il-proċess ta' bejgh huwiex miftuh, bla kundizzjonijiet u nondiskriminatorju;
 - (b) il-bejgh isirx bil-kundizzjonijiet tas-suq;
 - (c) l-istituzzjoni ta' kreditu jew il-Gvern, (skont l-istruttura magħżula) jimmassimizzawx il-prezz tal-bejgh għall-assi u l-obbligazzjonijiet involuti.
- (81) Meta l-Awtorità ssib li x-xerrej gie meġhjun, l-Awtorità se tivvaluta l-kompatibilità ta' din l-għajjnuna separatament.
- (82) Jekk tingħata għajjnuna lill-attività ekonomika li tkun se tinbiegh (u mhux lix-xerrej ta' din l-attività), il-kompatibilità ta' din l-għajjnuna se tkun suġġetta għal eżami individwali skont dawn il-Linji Gwida. Jekk il-proċess ta' likwidazzjoni jinvolvi l-bejgh ta' entità ekonomika li għandha sehem sinifikanti mis-suq, l-Awtorità se tivvaluta l-htieġa ta' miżuri li jillimitaw id-distorsjonijiet tal-kompetizzjoni li l-għajjnuna mogħtija lil din l-entità ekonomika tkun għabet magħha, u se tivverifika jekk l-entità wara l-bejgh hijiex vijabbli. Fil-valutazzjoni tal-vijabbiltà tal-entità, l-Awtorità se tqis b'mod xieraq id-daqs u s-saħħa tax-xerrej meta mqabblin mad-daqs u s-saħħa tan-negozju akkwistat.

6.4. KUNDIZZJONIJET GĦALL-AWTORIZZAZZJONI TA' SKEMI GĦAL-LIKWIDAZZJONI ORDNATA

- (83) L-implimentazzjoni mill-Istati tal-EFTA ta' skemi għal istituzzjonijiet ta' kreditu li jinsabu f'diffikulta tista' tinkludi l-possibilità ta' għoti ta' għajjnuna sabiex tiġi żgurata l-likwidazzjoni ordnata tal-istituzzjonijiet ta' kreditu li jinsabu f'diffikultà, filwaqt li jiġu limitati l-effetti negattivi fuq is-settur u fuq l-ekonomija ingenerali.
- (84) L-Awtorità tqis li skemi ta' għajjnuna għal-likwidazzjoni ta' istituzzjonijiet ta' kreditu ta' daqs limitat ⁽²⁶⁾ jistgħu jiġu approvati, dejjem jekk dawn ikunu mfassla sew biex jiżguraw konformità mar-rekwiżiti għall-qsim tal-piżijiet bejn l-azzjonisti u d-detenturi tad-debitu subordinat stabbiliti fil-punt 44, u biex jitneħħa l-periklu morali u tħassib iehor dwar il-kompetizzjoni.
- (85) Il-kompatibilità ta' skemi bħal dawn se tiġi evalwata fid-dawl tal-kundizzjonijiet stabbiliti fit-taqsim 3. Meta jinnotifikaw skema lill-Awtorità l-Istati tal-EFTA jridu, għaldaqstant, jipprovdu informazzjoni ddettaljata dwar il-proċess u dwar il-kundizzjonijiet għall-interventi favur l-istituzzjonijiet benefiċjarji.
- (86) Billi l-grad fid-distorsjoni tal-kompetizzjoni jista' jvarja skont in-natura tal-istituzzjoni benefiċjarja u l-pożizzjoni tagħha fis-suq, valutazzjoni individwali tista' tkun meħtieġa sabiex jiġi żgurat li l-proċess ma jwassalx għal distorsjonijiet fil-kompetizzjoni bla bżonn. Għalhekk, il-miżuri ta' għajjnuna skont skema approvata favur l-istituzzjonijiet ta' kreditu b'assi totali ta' aktar minn EUR 3 000 miljun iridu jiġu nnotifikati individwalment għall-approvazzjoni.

6.5. MONITORAĠĠ

- (87) L-Istati tal-EFTA jridu jipprovdu rapporti regolari, mill-inqas fuq bażi annwali, dwar l-operat ta' kull skema awtorizzata skont it-taqsim 6.4. Dawn ir-rapporti jridu jipprovdu wkoll informazzjoni għal kull istituzzjoni ta' kreditu li tkun qed tiġi likwidata skont it-taqsim 6.4.
- (88) Sabiex l-Awtorità tkun tista' tagħmel monitoraġġ fuq il-progress tal-proċess ta' likwidazzjoni ordnata, u l-impatt tiegħu fuq il-kompetizzjoni, l-Istati tal-EFTA jridu jressqu rapporti regolari (mill-inqas fuq bażi annwali) dwar l-iżviluppi fil-proċess ta' likwidazzjoni ta' kull bank f'likwidazzjoni, u rapport finali fl-aħħar tal-proċedura tal-istralċ. F'ċerti każijiet, fiduċjarju tal-monitoraġġ, fiduċjarju taċ-ċessjoni jew it-tnejn li huma, jistgħu jinhatru biex tiġi żgurata konformità ma' kull kundizzjoni u obbligazzjoni li tkun il-baži tal-awtorizzazzjoni għall-għajjnuna.

⁽²⁶⁾ Ara pereż. N 407/2010, *Danish winding-up scheme for banks*, ĠU C 312, 17.11.2010, p. 7.

7. ID-DATA TAL-APPLIKAZZJONI U T-TUL TA' ŻMIEN

- (89) L-Awtorità se tapplika l-prinċipji stabbiliti f'dawn il-Linji Gwida mill-1 ta' Diċembru 2013.
- (90) In-notifiki rreġistrati mill-Awtorità qabel l-1 ta' Diċembru 2013 se jiġu eżaminati fid-dawl tal-kriterji fis-sehħ fi żmien in-notifika.
- (91) L-Awtorità għandha teżamina l-kompatibilità mal-Ftehim ŻEE ta' kwalunkwe għajjnuna mogħtija mingħajr l-awtorizzazzjoni tagħha u għalhekk bi ksur tal-Artikolu 1(3) tal-Parti I tal-Protokoll 3 tal-Ftehim bejn l-Istati tal-EFTA dwar it-Twaqqif ta' Awtorità ta' Sorveljanza u ta' Qorti tal-Gustizzja fuq il-bażi ta' dawn il-Linji Gwida jekk xi whud jew kollha ta' dik l-għajjnuna hija mogħtija wara l-pubblikazzjoni ta' dawn il-Linji Gwida fil-*Ġurnal Uffiċjali tal-Unjoni Ewropea* u fis-Supplement taż-ŻEE tiegħu.
- (92) F'kull każ ieħor hija se tagħmel eżami fuq il-bażi tal-*Linji Gwida dwar il-Kriżi* fis-sehħ, fi żmien l-ghoti tal-għajjnuna.
- (93) L-Awtorità se tirrevedi, meta neċessarju, dawn il-Linji Gwida, b'mod partikolari sabiex timxi mal-bidliet fil-kundizzjonijiet tas-suq jew fl-ambjent regolatorju li jistgħu jaffettwaw ir-regoli li tistipula.
- (94) Il-Linji Gwida Bankarji tal-2008 se jiġu rtirati b'effett mit-30 ta' Novembru 2013.
- (95) Il-punt 47 u l-Anness 5 tal-Linji Gwida dwar l-Assi Danneġġati ġew irtirati.
- (96) Il-Linji Gwida dwar ir-Ristrutturar ġew emendati kif ġej:

Fil-Punt 4, l-ewwel sentenza tinbidel b'dan li ġej: "F'każ li istituzzjoni finanzjarja tkun irċeviet għajjnuna mill-Istat, l-Istat tal-EFTA jrid iressaq pjan ta' ristrutturar sabiex jikkonferma jew jstabbilixxi mill-ġdid il-vijabbiltà fuq terminu twil tal-banek individwali mingħajr il-bżonn tal-appoġġ mill-Istat."

In-nota 6 ta' qiegħ il-paġna li għandha x'taqsam mal-punt 4 tnehhiet.

Fil-punt 7, it-tielet inċiż jinbidel b'dan li ġej: "L-Awtorità, waqt li tibqa' tikkunsidra s-sitwazzjoni globali tas-settur finanzjarju, se tapplika l-prinċipju bażiku tal-qsim xieraq tal-piżijiet bejn l-Istati tal-EFTA u l-banek benefiċjarji".

Il-punt 8 ġie rtirat.

Fin-nota 28 ta' qiegħ il-paġna li għandha x'taqsam mal-punt 21, l-ewwel sentenza tinbidel b'dan li ġej: "Ara t-Taq-sima 6 tal-Linji Gwida Bankarji tal-2013".

Il-punt 25 jinbidel b'dan li ġej: "Kwalunkwe deroga mill-qsim xieraq tal-piżijiet *ex ante*, li setgħet ingħatat b'mod eċċezzjonali qabel ma ġie approvat pjan għar-ristrutturar għal raġunijiet ta' stabbiltà finanzjarja, trid tagħmel tajjeb għaliha kontribuzzjoni addizzjonali fi stadju ulterjuri tar-ristrutturar, pereżempju fil-forma ta' klawżoli ta' restituzzjoni u/jew ristrutturar aktar estiż, inklużi miżuri addizzjonali biex jillimitaw id-distorsjonijiet fil-kompetizzjoni."
